

Bir gecənin faciəsi

Ballıqaya qətlamından 33 il ötür

İllər ötsə də, Ermənisanın ötən əsrin doxsanıncı illərinin əvvəllərində respublikamıza qarşı başladığı işğalçılıq siyasətinin nəticəsi olaraq üz-ləşdiyimiz faciələr unudulmur. Qan yaddaşımıza yazılan belə faciələr-dən biri də tarixin bu günündə - 1992-ci il avqustun 28-də Goranboy rayonunun Ballıqaya kəndində baş verənlərdir. Artıq həmin faciədən bizi 33 il ayırır.

Bitib-tükənməyən müharibə cinayətləri


Müharibə aparmağın da öz qaydaları var. Müharibə zamanı tərəflər mütləq qay-dada beynəlxalq konvensiyalarla təsbit olu-nan prinsiplərə, humanitar normalara əməl etməlidirlər. Ancaq xaricdəki havadarları-nın dəstəyindən ilhamlanan Ermənistan lap əvvəldən beynəlxalq konvensiyalara məhəl qoymayıb və otuz il ərzində sayı-hesabı bi-linməyən müharibə cinayətləri törədib. Əv-vəla, Ermənistanın başladığı müharibə əda-lətsiz müharibə idi. Ermənilər bu mühari-bəni “dənizdən-dənizə Ermənistan” xülya-sına uyaraq başlamışdılar. Məqsəd də keç-miş Dağlıq Qarabağ Muxtar Vilayətini və oraya bitişik əraziləri zəbt edərək Ermənis-tana birləşdirmək idi.

Ermənilər öz mənfur niyyətlərini həyata keçirməkdən ötrü hər vasitəyə əl atırdılar. İşğal nəticəsində ərazilərimizin 20 faizi düşmənin əlinə keçmiş, bir milyondan artıq soydaşımız doğma yurd yerlərindən zorla çıxarılaraq qaçqın və məcburi köçkün və-ziyyətinə düşmüşdülər. Bu işğal həm də Ballıqaya qətlamından əvvəl Ermənistan silahlı qüvvələrinin Xocavəndin Qaradağlı kəndində, Xocalı şəhərində, Kəlbəcərin Ağdaban kəndində Qarabağın azərbaycanlı əhalisini kompakt şəkildə məhv etmək

məqsədi ilə törədilən silsilə kütləvi qırğın aktları ilə yad-da qalıb.

Beynəlxalq qınaqdan kə-narda qalan Ermənistan son-rakı mərhələdə də müharibə cinayətlərini davam etdirib. Bununla bağlı konkret tə-səvvür yaratmaq üçün 44 günlük müharibəni xatırla-maq kifayətdir. Döyüş mey-danında ağır məğlubiyyət acısı yaşayan ermənilər bu-nun qisasını keçmiş təmas xəttindən uzaqda yerləşən şəhər və kəndlərimizi uzaq-mənzilli silahlarla raket atə-şinə tutmaqla çıxmağa çalı-şırdılar. Həmin günlərdə Gəncə, Bərdə, Tərtər, Bey-ləqan kimi yaşayış məntəqə-lərimiz aramsız atəşə tutulub, heç bir günə-hi olmayan dinc insanlar həyatlarını itirib, yaşayış evlərinə, mülki infraqstruktura böyük ziyan dəyib. Hələ də canlar almaqda davam edən mina terroru da Ermənistan silahlı qüvvələrinin bitib-tükənməyən müharibə cinayətləri sırasında yer alır...

6 aylıq körpəyə də, 93 yaşlı ahıl qadına da aman vermədilər



33 il əvvəl saat 5 radələri idi. Goranboy rayonunun Ballıqaya kəndinin buraya təzə-cə köç etmək məcburiyyətində qalmış sa-kinləri üçün də yeni bir şəhər açılacaqdı - ümidə və narahatlığa bələnmiş bir şəhər. Onlar yaxın qohumluq münasibətlərində olan 6 ailənin üzvləri idilər və Ballıqayaya

da təzə-təzə isinişirdilər. 1992-ci ilin may ayında Laçın işğal altına düşəndə erməni təqiblərindən xilas olmaq üçün Ballıqayaya pənah gətirmişdilər. Laçının əksər sakinləri kimi, məşğuliyyətləri maldarlıq idi. Laçında ev-əşiklərini itirəndən sonra maldarlıq üçün əlverişli olan Ballıqayanı da həyatlarını, do-

lanışqlarını təmin etmək üçün seçmişdilər. Fəqət, Laçında erməni təqiblərindən canla-rını qurtararaq Ballıqayaya ümidlə gəlsələr də, burada amansız faciə ilə üzləşiblər. Be-lə ki, şəhər saat 5 radələrində Ermənistan ordusunun 10-12 nəfərdən ibarət diversiya dəstəsi əraziyə daxil olub və əliyalın gü-nahsız insanlara silahla hücum çəkib. Ballı-qaya olaylarını bir gecənin faciəsi də adlan-dırırlar. Qətlam nəticəsində 24 nəfər azər-baycanlı mülki şəxs amansızlıqla qətlə yeti-rilib, 9 nəfər isə ağır yaralanıb. Hətta 6 ay-lıq körpəyə, 93 yaşlı qadına da aman veril-məyib, meyidlər yandırılıb. Faciə nəticəsin-də 3 azyaşlı uşaq hər iki valideynini itirib.

Qisas qiyamətə qalmadı. Müzəffər or-dumuz 44 günlük müharibədə və 23 saatlıq lokal xarakterli antiterror tədbirlərində şanlı zəfərlərə imza atmaqla Ermənistanı kapitul-yasiyaya məruz qoydu, ərazi bütövlüyümü-zü və suverenliyimizi tam təmin etdi. Tə-səlli yerimiz də elə budur - bütün faciələri-miz kimi, Ballıqaya qətlamının da qisası alınıb!

Mübariz ABDULLAYEV